

Kyrk ýyl bäre esgerden hat gelenok...

Category: Goşgular, Kitapcy

написано kitapcy | 23 январа, 2025

Kyrk ýyl bäre esgerden hat gelenok... KYRK ÝYL BÄRI ESGERDEN HAT GELENOK



Kyrk ýyl bäre esgerden hat gelenok,
Ne salam iberýär görenne aýdyp.
Gelin bolsa şol işläp ýör kolhozda,
Indi köp ýyl bäre biregne, şeýdip.
Ýaz eken pagtasyn güýz aýy ýygdy,
Kän işletdi eller oragy, pili.
Sypynsa, delmirip ýola seretdi,

Şol bagty öwrülip geläýjek ýaly.

Ne gaýyn nalady maýa gelinden,
Ne-de kem ýaşady ýeke didesi.
Ol düýşünde söwer ýaryn idese,
Ogly huşda kakasyny idedi.

Gara saç çalardy ýekeme-ýeke,
«Görmän öläýmeli bormukan şeydip?»
Awara ýel hakykaty bilse-de,
Nämüçindir, şindem bilenok aýdyp.

Ol bolsa gatnap ýör kolhoz işine,
(Indi öňki ýaly agyr iş barmy?)
Gaýnadýar ol bir brigadaň çayyny,
Kän diýse-de ogly «Sen zada zarmy?»

Agtyklary bilen gülüşýär öýde,
«Köýen» diýip özün edenok güman.
Kyrk ýyl bäri ýola gözläp ýör gelin,
Ýarynyň ýoklugna ynanyp bilmän.

1968.

* * *

DÜÝŞ

Aldyrsa-da oglun faşist okuna,
Gije düýşde ýeňiş bilen getirdi.
Öýerdi ogluny uly toý tutup...
Soň sallançak ýüpe elin ýetirdi.

Yrgyn çekip, aýtdy mylaýym hüwdi,
Agtygyň parahat ukusna goşup.
Gowy arzuwlaryň ählisi şonda,
Geldi oň diliňe tolkun deý süýşüp.

Öz tikenje köýnejigni geýdirdi,
Ördi onuň üçin güllüje jorap,

Her gün dogup gelyän Güni ýatlady,
Agtyjagnyň açyk meňzine garap.

..Oýananda bildi munuň düýşdügin,
Şonda-da görmekçi boldy ol dymyp.
Gör, nähili gowy zatlar küýselýär,
Ýatyr ýene, ýene gözünü ýumup.

* * *

DOLDY, GYZ

Duşdum saňa bahar aýy baýyrda,
Göwnüm aldyň, al ýañagy hally gyz.
Seýil etdiň joraň bilen deň ädip,
Diýjek sözüm dilde poslap galdy, gyz.

«Deprek kakdy» gursagynda ýüregim,
Diýýän ýaly «Hol-ha, seniň geregiň».
Seýle gelseň, ýene şundan yöregin!
Owadan öýmeli, egni donly gyz.

Men seni gözlärin, tapjagym açyk,
Gezerin sährama soraglar seçip.
Ynjalaryn, bir gün syrymy açyp,
Sabyr käsäm birçak püre doldy, gyz.

1969.

* * *

GAÝDYP GELÝÄN DUŞUŞYKDAN

Gaýdyp gelyän duşuşykdan,
Bu günümdeň diýseň hoş men.
Hiňlenýäriň şat aýdyma,
Geňleyändir sesim eşden.

«Meň gülümçe ýok siz!» diýip,
Al güllere Ylak atýan.

Asmandaky gyzył Güne,
Gözüm gypyp, habar gatýan.

Howa sergin, keypem ýetik,
Ýar jemaly gözlerimde.
(Begenmezmi aşyk ýigit,
Ýary toýa söz berende?).

Bilýän, şemal bir ötegçi,
Diňlemez ol aňsat meni.
Soraýaryn oýnamaga,
Onuň peşmek pökgüsini.

Gaýdyp gelýän duşuşykdan,
Ýüregimde söýgiň ody.
Dodagymda sowaman dur,
Alynan bal posañ dady.

* * *

Günüme goýmady jahyllyk meni,
Üýtgedi alada, üýtgedi döwran.
Indi boýçusy men söýgi deňziniň,
Bir gyzy her günde ýatlaýan öwran.

Söýgi tolkunlarny gulaçlap ýörün,
Hol öňde maýak – gyz, ýürek şoňa zar.
Ýüzüp barýan, bu deňizde gaýyk men,
Öňde bolsa şol gyz – ýetmeli kenar.

* * *

Eşidip ululaň gyz söýýänini,
Onumda gyzlaryň yşgyna düşdüm.
Ululara meňzäp, kitap agtardym,
Gyzlary wasp edip, goşgular goşdum.

Gyzlara ýagdyrdym söýgi hatlaryn,
Okap görüp, «Oňat goşgy» diýdiler.
Mydam ýanlarynda oýnanyň üçin,

Olar meni «jijim» diýip söýdüler.

1968.

Awtor: Agageldi Allanazarow Goşgular